

सिष्टि स्त्री. (तद्.) सृष्टि।

सिष्य पुं. (तद्.) शिष्य।

सिस पुं. (तद्.) शिशु।

सिसक स्त्री. (देश.) 1. सिसकने की क्रिया या भाव
2. सिसकने की आवाज।

सिसकना अ.क्रि. (देश.) 1. रोते-रोत साँस लेना 2.
सुबकियाँ लेकर रोना 3. धीरे-धीरे रोना 4.
सुबकना।

सिसकारना अ.क्रि. (देश.) जीभ दबाते हुए सीटी
की सी ध्वनि मुँह से निकालना।

सिसकारी स्त्री. (देश.) जीभ दबाते हुए मुँह से
निकाली जाने वाली सीटी की ध्वनि।

सिसकी स्त्री. (देश.) 1. सिसक-सिसक कर रोने की
क्रिया/भाव 2. सिसकने की ध्वनि।

सिसबोनी स्त्री. (देश.) वह स्थान जहाँ शीशम के
बहुत से पेड़ लगाए गए हों।

सिसहर पुं. (तद्.) शशिधर, चंद्रमा।

सिसियाँ/सिसियाँध स्त्री. (देश.) मछली की सी
गंध, बिसायँध।

सिसिर पुं. (तद्.) शिशिर।

सिसु पुं. (तद्.) शिशु।

सिसुचरित पुं. (तद्.) शिशुचरित, शिशुलीला, बाल-
लीला।

सिसुता स्त्री. (तद्.) 1. शिशुता 2. शैशव 3. बचपन
4. शिशुपन 5. बाल-लीला 6. बचपना 7. नासमझी-
भरा अशोभनीय व्यवहार।

सिसुमार पुं. (तद्.) शिशुमार।

सिसुलीला पुं. (तद्.) शिशु-लीला, बाल-क्रीड़ा, बाल-
विनोद।

सिसुविनोद पुं. (तद्.) शिशु-लीला, बाल-लीला, बाल-
क्रीड़ा।

सिसृक्षा स्त्री. (तद्.) सृष्टि या रचना करने की इच्छा,
सर्जनेच्छा।

सिसृक्षु वि. (तद्.) 1. सृष्टि करने का इच्छुक 2.
रचना करने की इच्छा 3. कामना करने वाला।

सिसोदिया पुं. (देश.) गहलौत राजपूतों की एक
शाखा जिसमें महाराणा साँगा, महाराण प्रताप
आदि अनेक महापुरुष हुए।

सिस्टम पुं. (अं.) 1. पद्धति, प्रणाली 2. तंत्र 3.
शैली, रीति।

सिस्टर स्त्री. (अं.) 1. बहिन 2. ईसाई भिक्षुणी 3.
चिकित्सालय की परिचारिका के लिए एक
सम्मानपूर्ण संबोधन।

सिस्न पुं. (तद्.) शिश्न, पुरुष का लिंग।

सिस्नोदर पुं. (तद्.) शिश्नोदर, शिश्न और उदर,
काम-भोग और उदर-पोषण।

सिस्य पुं. (तद्.) शिष्य।

सिहक पुं. (अर.) 1. सिहर 2. इंद्रजाल 3. जादू।

सिहर पुं. (तद्.) शिखर, पर्वत की चोटी।

सिहरन स्त्री. (देश.) 1. ठंड या भय से शरीर में
होने वाला कंपन 2. सिहरने की दशा/क्रिया/भाव
3. सहलाने से होने वाला रोमांच।

सिहरना अ.क्रि. (तद्.) 1. ठंड या भय से काँपना
2. भय के कारण हिचकना या रोमांचित होना
3. भयभीत होना 4. डरना।

सिहराना स.क्रि. (तद्.) ऐसा कार्य करना जिससे
कोई सिहर जाए।

सिहरावन पुं. (तद्.) 1. सिहरन 2. काँपाने वाली
ठंड/सर्दी।

सिहरी स्त्री. (तद्.) 1. सिहरन 2. सर्दी के कारण
होने वाली काँपकाँपी 3. रोमांच 4. ज्वर, बुखार।

सिहलाना स्त्री. (देश.) सहलाना।

सिहली स्त्री. (तद्.) शीतली लता।

सिहाँना पुं. (देश.) पलंग/चारपाई आदि में सिर की
ओर का भाग।

सिहान पुं. (तद्.) 1. लोहे का मोर्चा 2. लोहे का
मैल 3. मंड़र।